

(8-ம் பக்கம் பார்க்க)

விழிப்பு

விற்பனைக்கு

3' 4" கொங்கிரீட் கற்கள் விற்பனைக்குண்டு. S. சாமி நாதர், நம். 20, மாட்டன் ரோட், யாழ்ப்பாணம். (சி-3798)

பூரண வளைத்திறனுடைய பம்பாய் வெங்காய விதை நாசிக் சிகப்பு ரகம். வியாபாரிகளுக்கு வசை சலுகை வழங்கப்படும். கிலோ 375-00 படி கிடைக்கும். பிள்ளையார், 259, காங்கேசன்துறைவீதி, யாழ்ப்பாணம். (சி-3797)

பழைய குழுதம், விகடன், கல்கி, கலைமகள், மங்கை, கற்கண்டு O/L வகுப்புக்குரிய புத்தகங்கள் விற்பனைக்கு உண்டு. பழைய புத்தகங்கள் வாங்கப்படும். Second Hand Book House 13/6 ஸ்ரான்லி ரோட், இலங்கை வங்கிக்கு முன் பட்டப்படிப்பு கல்லூரி லேன், யாழ்ப்பாணம். (சி-3800)

தேவை

சகல இன கோழிகளும் இறைச்சிக்கு தேவை. உயர்ந்த விலை வழங்கப்படும். ஹோட்டல் பரடைஸ், 91, கஸ்தூரி யார் வீதி, யாழ்ப்பாணம். (சி-3796)

குளிர்ச்சி அபிஷேகம்

(வடமராட்சி)

கொடிகாமம் பெரிய நாவலடியில் எழுந்தருளியுள்ள அருள்மிகு சேவகமாந்தரி அம்மன் ஆலயத்தில் புகவருடத்தை டோட்டி குளிர்ச்சி அபிஷேகம் நாடபெறது. சங்கீதபூஷணம் திரு. ச. பேரம்பலம் பக்திப்பாடல்கள் பாடினர்.

முதலாம் ஆண்டு நினைவுஞ்சலி



வசந்தன் (வசந்தகுமார்)

பிறப்பு: 25-10-1969 வீரமரணம்: 30.4-1989
ஆன்மா ஈடேற்றமடைய இறைவனை இறைஞ்சுகிறோம்.

சாமி, அண்ணா, மனைவி, பிள்ளைகள், யாழ்ப்பாணம்.

சங்கர் இவன் சன்னியாசி இல்லை சாவிலே ஈழவிடுதலை சாதித்த புலியொன்று பிறப்பிலே இவனோடு கர்ணன் தமிழீழ விடுதலைக்குத் தன்னுயிர் கொடுத்த நல்வசந்தன் உற்றார் இவனுக்கில்லை யென்றான் ஈழமண் பெற்றான் கொக்குவிலார் எல்லாம் உற்றாராய்க் கொண்டாட வைத்தான்!

(சி 3807)

“மலையக பிரச்சனைகள் தீர மலையக மாகாணம் ஒன்று ஏற்படுத்தப்பட வேண்டும்”

ஈரோஸ் பாலகுமார் கருத்து

(யாழ்ப்பாணம்)

“மலையக மக்களின் பிரச்சனைகளைத் தீர்ப்பதற்கு மலையக பகுதிகளை உள்ளடக்கிய மலையக மாகாணம் இடைக்காலத் தீர்வாகவேனும் ஏற்படுத்தப்படவேண்டும்” என்று ஈரோஸ் பாலகுமார் ‘ஈழநாடு’வுக்கு தெரிவித்துள்ளார்.

இப்பேட்டியில் மேலும் அவர் தெரிவித்ததாவது: வடக்கு-கிழக்கு மாகாணங்களில் சில பிரச்சனைகள் இருந்தாலும் மலையகத்தில் நாங்கள் இயங்கிக் கொண்டிருக்கிறோம்.

தற்போது ஜனநாயக வடிவங்களைத் தேர்ந்தெடுத்து அவற்றிற்குடாக எமது அரசியல் நடவடிக்கைகளை மேற்கொண்டு வருகிறோம்.

பிரஜாவுரிமை, நாடு கடத்தல், வதிவிடங்கள் இல்லாமை, சிங்களக் குடியேற்றம், கொத்தணி நிர்வாக முறை உட்பட பல்வேறு பிரச்சனைகளினால் மலையக மக்கள் சிக்குண்டு தவிக்கிறார்கள்.

எனவே இத்தகைய சூழ்நிலைகளைக் கருத்தில்கொண்டு ஜன

நாயக வழியில் மலையக மக்களை அணிதிரட்ட வேண்டிய தேவை ஒன்று எழுந்துள்ளது.

இந்திய அரசு தமிழீழத்தில் உள்ள இயக்கங்களுக்கிடையில் போட்டியை ஏற்படுத்தியது. அந்தப் போட்டி மனப்பான்மையையும், இயக்கமோதலையும், இலங்கை அரசு செயல்கூடாது என்று அமைச்சர் ஹமித் டிமும்ஜுதிபதியிடமும் உறுதியாகச் சொல்லியிருக்கிறோம் என்று அவர் கூறினார். (152)

“கூட்டுறவுத்துறையில் ஊழல் நிலவக்கூடாது”

(நாவற்குழி)

“மறைந்து வாழ்ந்தாலும், எமது சாதாரியத்தாலேயே ஒரு வல்லரசுடன் போட்டியிட்டு இந்திய ஆக்கிர்ப்புப்படையை வெளியேற்றினோம்.”

இவ்வாறு கைதடி பலநோக்குக் கூட்டுறவுச் சங்க இயக்குநர் சபைத் தெரிவுக்கூட்டத்தில் கலந்துகொண்ட தமிழீழ விடுதலைப் புலிகளின் தென்மராட்சி அரசியல் பொறுப்பாளர் திரு. பாப்பா தெரிவித்தார்.

சங்கத் தலைவர் திரு. ந. சுப் பிரமணியம் தலைமையில் சங்க மண்டபத்தில் நடைபெற்ற இக் கூட்டத்தில் திரு. பாப்பா மேலும் கூறியதாவது: “கூட்டுறவுத்துறையில் ஊழல் நடக்கக்கூடாது. அவ்வாறு ஊழல்

நடந்தாலும் அதை கண்டு பிடிப்பது எமக்கு பெரிய காரியமல்ல. அவ்வாறு ஊழல் நடக்கக்கூடாது என்பதற்காகவே கடைந்தெடுத்த சிலரை நெறியாளர் குழுவிலே தெரிந்திருக்கிறோம். அவர்களிலும் குறைபாடுகள் காணப்பட்டால் அவற்றை ஆதார பூர்வத்துடன் எமக்கு நீங்கள் உடனே அறியத்தந்தால் நாம் உடனடி நடவடிக்கை எடுக்கத்தயங்க மாட்டோம். கூட்டுறவு மக்களுக்கு இன்றியமையாத நிறுவனம் என்பதாலேயே நாம் தலையிடுகிறோம்.”

கூட்டுறவு உதவி ஆணையாளர் திரு. சிவநாதன் பேசுகையில்: “கடந்தகாலநாட்டுநிலை காரணமாகவே நாம் இந்த நெறியாளர் குழு நியமிப்பதில் தாமதமேற்பட்டது. நெறியாளர் குழுவின் காலத்தை நீடிப்பதற்கு எமக்கு ஆதாரம் உண்டு” என்றார்.

கூட்டமுடிவில் தமிழீழ விடுதலைப்புலிகளின் கைதடி நாவற்குழிப் பிரதேச அரசியல் பொறுப்பாளர் திரு. அப்டன் நன்றியுரை கூறினார். இக்கூட்டத்தில் தெரிவு செய்யப்பட்ட புதிய நெறியாளர் குழுவருமாறு:

தலைவர்: திரு. ப. செல்லத்துரை, உபதலைவர்: திரு. க. மகேந்திராசா, ஏனைய உறுப்பினர்களாக திருவாளர்கள் பொ. இராசநாயகம், நாதன், இ. சிவபாதம், சங்கரப் பிள்ளைவே. பாஸ்கரன் ஆகியோர் தெரிவு செய்யப்பட்டனர். (107)

சட்ட நூல்கள் அன்பளிப்பு

(யாழ்ப்பாணம்)

யாழ்ப்பாணம் பிராந்திய சுகாதாரப் பணிப்பாளர் திரு. கனகசபையாழ் மாநகரசபை நூலகத்துக்கு ஒரு தொகுதி சட்ட நூல்கள் இலவசமாக இன்று வழங்குவார்.

நூல்கள் பொறுப்பேற்கும் வைபவம் நல்லூர் நாவலர் மண்டபத்தில் இன்று திங்கட்கிழமை மாலை இடம் பெறுமென மாநகரசபை ஆணையாளர் திரு. வி. பி. பாலசிங்கா தெரிவித்துள்ளார். (152)

“தேவி மகத்துவம்”

(யாழ்ப்பாணம்)

திருதெல்வேலி அரசு டிப்ளோமாவைப் பெற்ற அம்பாள் கோவில் வருடாந்த மகோற்சவம் இன்று திங்கட்கிழமை ஆரம்பமாகின்றது. தொடர்ந்து 15 நாட்கள் நடைபெறும் மகோற்சவத்தில் விசேட நிகழ்ச்சியாக நல்லூர் குருமணியின் பிரதம சீடன் “கானகதாவாரிதி” சிவ. வை. நித்தியானந்த சர்மா தினமும் இரவு தேவி மகத்துவம் பற்றி சொற்பொழிவு நிகழ்த்துவார்.

மாத்தயா பேட்டி....

(1ம் பக்கத் தொடர்ச்சி)

கேள்வி: விட்டுப்போன இயக்கங்களுடன் மீண்டும் சிறிலங்கை அரசு கூட்டுவைக்க முயற்சிப்பது பற்றி உங்களின் கருத்து என்ன?

‘மாத்தயா’ பதில்: சிறிலங்கை அரசு விட்டுப்போன இயக்கங்களுடன் மட்டும் பேசவில்லை. மக்களால் நிராகரிக்கப்பட்ட மக்களைப் பிரதிநிதித்துவப்படுத்தாத தனிமனித, கட்சிகளுடனும் பேசுகின்றது.

முக்கியமற்ற, விட்டுப்போன குழுக்களுடன் பேசுவதன் மூலம் ஓர் அரசியல் சமநிலையைப் போலியாகப்போன அரசு முயல்வது எமக்கு ஏற்புடையதாக இல்லை. அது மட்டுமல்ல. விட்டுப்போன குழுக்களிடையே அரசின் தொடர்பு எமக்குச் சில சந்தேகங்களையும் தோற்றுவித்துள்ளது.

கேள்வி: சிறிலங்கை அரசை அரசியல் ரீதியாக நம்பலாமா?

பதில்: சிறிலங்கை அரசு தமிழ், முஸ்லிம் மக்களின் பிரச்சனைகளைத் தீர்க்க ஆயத்தமாக இருக்கின்றதா என்பதை அறிந்து பிரச்சனைகளைத் தீர்க்கவே பேசுகின்றோம். இது சிறிலங்கை அரசுக்கு பிரச்சனைகளைத் தீர்ப்பதற்கு தரப்பட்ட நல்ல சந்தர்ப்பம் என்பதை மட்டும் எங்களால் சொல்லமுடியும்.

கேள்வி: தேர்தலினால் தமிழ்பேசும் மக்களின் சுயநிர்ணய உரிமைப்போர் முறியடிக்கப்படலாம் என்று மக்கள் நினைக்கின்றார்கள் இதுபற்றித் தங்கள் கருத்து?

பதில்: நாம் இதுவரை எமது மக்களின் பூரண விடுதலைக்காகப் போராடிவந்துள்ளோம். 18 வருட ஆயுத போராட்டத்தின் பின் நாங்கள் எமது அரசியல் பிரிவை ஓர் அரசியல் கட்சியாகப் பதிவுசெய்துள்ளோம். எமது கட்சி எமது தாயக பூமியின் பூகோள ஒருமைப் பாட்டுக்காகவும், தமிழ்த் தேசிய இனத்தின் சுயநிர்ணய உரிமைக்காகவும் போராடும் என்று கூறியுள்ளோம். தேர்தலில் மக்கள் எமக்குத் தரும் ஆதரவு சர்வதேச ரீதியாக எமது சுயநிர்ணய உரிமைக்கான போராட்டத்திற்குப் பலத்தைச் சேர்க்கும். எனவே தேர்தல் எமது சுயநிர்ணய உரிமைப் போராட்டத்தை வலுப்படுத்துமே தவிர பலவீனப்படுத்தாது.

கேள்வி: புலிகளின் ஆட்சியில் மக்கள் ஆட்சி காணுவோமென்று மக்கள் தெரிவிக்கின்றார்கள். இவைபற்றி உங்கள் கருத்து உன்ன?

உப தபாலதிபர் இடமாற்றம்

(பண்டத்தரிப்பு)

பண்டத்தரிப்பு தபால் அலுவலகத்தில் நான்கு வருடங்களாகக் கடமையாற்றி யாழ்ப்பிரதம தபால் அலுவலகத்திற்கு இடமாற்றம் பெற்ற உதவித் தபால் அதிபர் திரு. எஸ். புவனேந்திரனுக்கு பண்டத்தரிப்பு தபால் அலுவலக ஊழியர்களினாலும் உப தபால் நிலைய அதிபர்களினாலும் பிரிவுசார விழா நடாத்தப்பட்டது.

பண்டத்தரிப்பு தபால் அதிபர் திரு. ஈ. ஜே. செல்வரத்தினம் தலைமையில் நடைபெற்ற இவ்விழாவில் உதவித் தபாலதிபர்கள் திரு. எஸ். திருநாவுக்கரசு, திரு. எஸ். அற்புதவிநாயகம், சில்லாலை உப தபால் நிலைய அதிபர் திருமதி ஜே. சாமிநாதர், தபால் ஊழியர் திரு. வி. செல்வராசா ஆகியோர் உட்பட பலர் உரையாற்றினார்கள். (72)

பவற்றை நோக்கமாகக் கொண்டு அமைக்கப்பட்டதல்ல. அது தமிழீழ மக்களின் பூரண விடுதலைக்காக அமைக்கப்பட்ட இயக்கம். போராளிகளினதும், மக்களினதும் இரத்தத்தாலும், வியர்வையாலும், கண்ணீராலும் கட்டி வளர்க்கப்பட்ட இயக்கம். மக்களோடு, மண்ணோடு ஆழமாக இணைந்து நிற்பதால்தான் அது பலம்பெற்று நிற்கிறது. மக்கள் தம் இயக்கமாகவே விடுதலைப் புலிகள் இயக்கத்தைப் பார்க்கிறார்கள். அவர்களின் எதிர்பார்ப்புச் சரியானதே

கேள்வி: சிறிலங்கை அரசினால் மீண்டும் மக்களுக்கு ஆபத்து வருமா?

பதில்: மக்கள் எப்போதும் விழிப்பாக இருக்கவேண்டும். எமது பிரச்சனைகள் இன்னும் தீர்க்கப்படவில்லை. சிங்கள பேரினவாதம் இன்னும் மாற்றம் கண்டுவிடவில்லை. (51)

ஆய மணி அமைக்க ஏற்பாடு

(மட்டுவில்)

சாவகச்சேரி கற்குழி முருகன் ஆலயத்திற்கென, கற்குழி இந்து இளைஞர் மன்றத்தினரால் பெரிய ஒரு ஆலயமணி அமைக்கப்பட விருக்கிறது. சாவகச்சேரி நீதவான் ம. திருநாவுக்கரசு இந்த மணிக்கான மணிக்கூட்டுக் கோபுரத்திற்கான அடிக்கல்லை நாட்டி வைத்தார். (82)

மயானம் ஒதுக்கித் தருமாறு கோரிக்கை

(மானிப்பாய்)

யாழ்ப்பாணம் அரசினர் போதனை வைத்தியசாலையில் மரணித்து அநாதரவான சடலங்களைப் புதைப்பதற்கு மயானம் ஒதுக்கித் தருமாறு யாழ்ப்போதனை வைத்தியசாலை அத்தியாய்சகர் யாழ்ப்பாண அரசு அதிபரைக் கேட்டுள்ளார்.

இது சம்பந்தமாக யாழ்ப்பாண அரசு அதிபருக்கு அனுப்பி வைத்துள்ள கடிதத்தில்: இவ் வைத்தியசாலையில் மரணித்து அநாதரவான சடலங்களை கொழும்புத்துறை கிழக்கில் அரசு அதிபரால் தனிப்பட்ட காணியில் இதுவரை காலமும் புதைத்துவந்தோம். அப்பகுதியில் குடிசைகள், கோவில்கள் இருப்பதால் சடலங்கள் புதைப்பதைத் தவிர்க்கும்படி கொழும்புத்துறை இந்துமாமன்றம் கேட்டுள்ளது. ஆகவே வைத்தியசாலையில் இறக்கும் அநாதரவான சடலங்களைப் புதைப்பதற்கு கோட்பயன்மணல் மயானத்திலோ அல்லது செம்பணி மயானத்திலோ நிலம் ஒதுக்கித் தருமாறு கோருகின்றேன்” என்று தெரிவிக்கப்பட்டுள்ளது. (71)

“சர்வதேச பயங்கரவாதத்தை ஊக்குவிக்க பாகிஸ்தான் தளம் அமைத்துக் கொடுக்கிறது”

பிரதமர் வி. பி. சிங் குற்றச்சாட்டு!

அச்சுறுத்தலை சந்திக்கவும் தயார் என்கிறது இந்தியா!

(லக்னோ)

“சர்வதேச பயங்கரவாதத்தை ஊக்குவிப்பதற்கும், வளர்ப்பதற்கும் பாகிஸ்தான் தளம் அமைத்துக்கொடுக்கிறது” என்று இந்தியப் பிரதமர் திரு. வி. பி. சிங் குற்றம்சாட்டியுள்ளதான் எந்த அச்சுறுத்தலையும் சந்திப்பதற்கு இந்தியா தயாராக இருக்கிறது என்றும் தெரிவித்துள்ளார்.

லக்னோவில் இடம்பெற்ற பொதுக் கூட்ட மொன்றில் பேசுகையிலே அவர் இவ்வாறு கூறினார். பாகிஸ்தான் பயங்கரவாதிகளுக்கும் பிரிவினாவாதிகளுக்கும், டாங்கி எதிர்ப்பு கண்ணிகள், ரெக்செட் சுடும் கருவிகள், இயந்திரத் துப்பாக்கிகள் போன்ற அதிநவீன ஆயுதங்கள் வழங்கி வருவதாகவும் அவர் குறை கூறினார். இந்திய-பாகிஸ்தான் எல்லை யருகே டாங்கிகள் உட்பட தமது இராணுவப் பிரிவுகளை பாகிஸ்தான் பெருமளவில் நிறுத்தியுள்ளது. பாகிஸ்தான் அணுகுண்டு களைத் தயாரிக்குமேயானால் நமது நாட்டின் பந்தோ பஸ்திற்காக அணுசக்திக் கொள்கையை மறுபரிசீலனை செய்யவேண்டியிருக்கும் என்றும் பிரதமர் தெரிவித்தார்.

பாகிஸ்தானுக்கு இந்தியா

எச்சரிக்கை!

(புதுடில்லி)
இந்தியாவின் ஆட்சி உரிமை மற்றும் ஒருமைப்பாட்டை மீறும் எந்த ஒரு செயலையும் பொறுத்துக்கொள்ள முடியாது என்று இந்தியா பாகிஸ்தானை எச்சரிக்கை செய்துள்ளது.

இத்தகைய செயல்களைத் தடுக்க இந்தியா உரிய நடவடிக்கைகளை எடுக்கும் என்றும் ஜம்மு காஷ்மீரில் பாகிஸ்தான் தரப்பிலிருந்தும் நடைபெறும் ஊடுருவலைத் தடுத்து நிறுத்த வேண்டியது இஸ்லாமாபாத்தின் கடமை என்றும் நேற்று மாலை புதுடில்லியில் வெளியுறவு அமைச்சகத்தினால் வெளியிடப்பட்ட அறிக்கையொன்றில் தெரிவிக்கப்பட்டுள்ளது.

‘நியூயோர்க்கில் இந்திய வெளியுறவு அமைச்சரைச் சந்தித்துப் பேசிய பாகிஸ்தான் வெளியுறவு அமைச்சர் மறுகணமே பொய் புக் கார்களை அள்ளிவிசி வார்த்தை விளையாட்டுக்களில் இறங்கியிருப்பது வருந்தத்தக்கது.

கடந்த சில வாரங்களில் போர்பற்றிய ஒரு கலக்கம் உரு

வாக்கப்பட்டு விட்டது என்று கூறும் பாகிஸ்தான் வெளியுறவு அமைச்சர் இந்தியாவிற்கு எதிராக பயங்கரவாதத்தைத் தூண்டிவிட்டு உதவும் பாகிஸ்தானின் முயற்சியின் நேரடி விளைவே ஜம்மு காஷ்மீர் நிலைமை என்பதனை மறந்து

விட்டார். 1948-லும் 49லும் நிறைவேற்றப்பட்ட ஐ. நா தீர்மானங்களை செயல்படுத்தப்படாமைக்கு அவற்றின் குறிப்பிடப்பட்ட முன் நிபந்தனைகளின்படி பாகிஸ்தான் ஆக்கிரமிப்பிலுள்ள காஷ்மீரிருந்து துருப்புக்களை விலக்கிக்கொள்ள அது மறுத்து விட்டதே காரணம்” என்றும் அவ்வறிக்கையில் தெரிவிக்கப்பட்டுள்ளது. (து)

குடியரசுகளுக்கு பூரண அதிகாரம்; சட்டமூலத்திற்கு அங்கீகாரம்!

(மாஸ்கோ)

சோவியத் குடியரசுகளுக்கு பூரண அதிகாரம் வழங்கும் சட்டமூலம் ஒன்றை சுப்ரீம் சோவியத் எனப்படும் சோவியத் யூனியனின் உயர்மன்றம் அங்கீகரித்துள்ளது.

சோவியத் குடியரசுகள் தமது பிராந்தியத்தில் முழு அதிகாரத்தையும் கொண்டிருப்பதற்கு இந்தச் சட்டமூலம் வழி செய்துள்ளது.

சோவியத் யூனியனில் அதன் அதிகாரத்தின் ஒருபகுதியை குறிப்பிட்ட குடியரசிற்கு வழங்கவும் அதற்குப் பதிலாக அந்தக் குடியரசு அதன் அதி

காரத்தில் ஒருபகுதியை சோவியத் யூனியனுக்கு வழங்கவும் இந்தச் சட்டமூலம் வகை செய்கிறது.

இதேவேளை குடியரசுகளுக்

கிடையிலான தேசிய வரவு செலவுத்திட்டம், தேசிய வங்கி முறை, சர்வதேச கொள்கை எல்லை நிர்ணயம், வெளிநாட்டுக் கொள்கை, பாதுகாப்பு போன்ற விவகாரங்கள் தொடர்ந்தும் சோவியத் யூனியனின் அதிகாரத்திற்குட்பட்ட வையாகவே இருக்கும். (து)

துப்பாக்கிச் சமர் புரியவிருந்த கதாநாயகன் வெடிப்பொறி வெடித்து மரணம்!

(பாங்கொக்)

துப்பாக்கி வேட்டை ஒத்த சத்தத்தை ஏற்படுத்தும் நுண்ணிய ‘வெடிப் பொறி’ ஒன்று தவறிவெடித்த காரணத்தால் சினிமாவில் ஜேம்ஸ்பொண்ட் பாணியில் துப்பாக்கிச் சமர் புரியவிருந்த கதாநாயகன் ஸ்தலத்திலேயே துடிதுடித்து இறந்த துயரசம்பவம் தாய் லாந்தில் நிகழ்ந்துள்ளது.

பாங்கொக் நகரின் எல்லைப் புறத்திலுள்ள பாடசாலையில் பயங்கர துப்பாக்கிச் சண்டையை படமாக்குவதற்கு பட இயக்குநர் முனைந்து கொண்டிருந்தார்.

சண்டையின்போது துப்பாக்கி வெடிக்கும் சத்தம் கேட்பதற்காக கதாநாயகனுடைய மாடில் இந்த நுண்ணிய ‘வெடிப் பொறி’ இணைக்கப்பட்டிருந்தது. தவறான முறையில் இப்பொறி இணைக்கப்பட்டிருந்ததால் அது திடீரென வெடித்து கதாநாயகனுடைய மார்பை துளைத்துவிட்டது.

தினிலாட்டும் சண்டைக் காட்சியை தத்ரூபமாக படமெடுக்க துடித்துக்கொண்டிருந்த இயக்குநர் பொலிசாரிடம் சரணடைந்து சட்டநடவடிக்கைகளை எதிர்நோக்க வேண்டியுள்ளார். [அ]

சல்மான் ருஷ்டிக்கு மரணதண்டனை மத ஆணை தொடர்ந்து அமுலிலிருக்கும்

(தெஹ்ரான்)

இந்தியாவில் பிறந்த பிரிட்டிஷ் எழுத்தாளரான சல்மான் ருஷ்டிக்கு மரண தண்டனை நிறைவேற்றக்கோரும் மத ஆணை தொடர்ந்து அமுலில் இருக்கவேண்டும் என்று ஈரான் தெரிவித்துள்ளது.

இந்த விடயத்தில் மன்னிப்புக் கேட்க மறுப்பு தெரிவித்துள்ள திரு. ருஷ்டி அடிப்பணியத் தவறும் திடீர்ப்போக்கை

கடைப்பிடிப்பதாகவும் ஈரான் குற்றம் சாட்டியுள்ளது.

14 மாத தலைமறைவுக்குப் பின்னர் பி. பி. ஷிக்கு சல்மான் ருஷ்டி அளித்த முதலாவது பேட்டியில் அவரது ‘சாத் தானின் வேதங்கள்’ புத்தகம் தொடர்பான சிக்கலைத் தீர்த்துக்கொள்ள வேறு வழி இல்லை என்பதாக கூறியிருந்தார். (து)

ஜப்பானில் ‘மஞ்சள் இனவாதம்’; உலக நாடுகள் கண்டனம்!

(டோக்கியோ)

ஜப்பானில் மஞ்சள் இனவாதம் தலைதாக்கியுள்ளது. இது தொடர்பாக பல உலக நாடுகள் கண்டனம் தெரிவித்துள்ளன.

‘நிப்போன்’ இனத்தினர் இந்த இனவாதக் கொள்கையை இங்கு பிரச்சாரப்படுத்தி வருகின்றனர். இது ஏனைய ஆசிய இனத்தவர்களுக்கு எதிராகச் செயல்படுகிறது.

இந்தக்கொள்கைகாரணமாக தென்கொரிய ஜனாதிபதி ரோ

டே வு ஜப்பானுக்கு கடந்த வருடம் மேற்கொள்ளவிருந்த விஜயம் நிறுத்தப்பட்டது.

செய்திகளின் பிரகாரம் ஆசிய நாடுகளில் இருந்து ஜப்பானில் குடியேறியுள்ள ஆசிய வாசிகளை இரண்டாம் தர பிரஜைகளாக ஜப்பான் உதாசீனம் செய்து வருகிறது.

கடந்த காலங்களில் பல வெளிநாட்டவர் ஜப்பானில் இருந்து நாடு கடத்தப்பட்ட (5ம் பக்கம் பார்க்க)

சூசையப்பர் திருவிழா

(யாழ்ப்பாணம்)

தொழிலாளர் பாதுகாவலரான புனித சூசையப்பர் திருவிழா ஊர்காவற்றுறையில் கொடி ஏற்றத்துடன் ஆரம்பமாகி நடைபெற்று வருகிறது.

ஊர்காவற்றுறைப் பங்குத்தந்தை அருட்திரு. சாமிநாதர் பிரஞ்சீஸ் கிருபானந்தன் அடிகள், சங்கிலிஸ்தாம் திரு. தங்கப்பிரகாசம் ஆகியோர் திருவிழாவிற்கான ஏற்பாடுகளைச் செய்துள்ளனர்.

கடிதம் கிடைக்காதவர்களும் நேர்முகப் பரீட்சைக்கு அழைக்கப்படுவார்கள்

(நாவற்றூழி)

அண்மையில் நடைபெற்ற ஆசிரியர் தொலைக்கல்வியறிச்சி நெறிக்கான நேர்முகப் பரீட்சைக்கு கடிதம் கிடைக்காதவர்களுக்கும், தாமதமாக கடிதம் கிடைத்தவர்களுக்கும் மீண்டும் நேர்முகப் பரீட்சைக்கான கடிதம் அனுப்பிவைக்கப்படும் என யாழ். மாவட்ட தொலைக்கல்விய் பிரிவின் சிரேஷ்ட விரிவுரையாளர் திரு. ம. செ. அலெக்ஸாந்தர் தெரி

வித்தார்.

இதே வேளையில் மேலும் பயிற்சியாளர்கள் விண்ணப்பிக்க விரும்பினால் வேம்படி மகளிர் கல்லூரியில் அமைந்துள்ள யாழ். மாவட்ட தொலைக்கல்விய் பிரிவின் மத்திய நிலையத்தில் வெள்ளிக் கிழமைகளில் படிவங்களைப் பெற்று நேரில் தமது விண்ணப்பங்களைக் கொடுக்கலாம் எனவும் அவர் தெரிவித்தார். (107)

மணிவாக்கு

அன்பளிப்புப் பொருளை விட அதை அளிக்கும் முறைதான் மதிப்புள்ளது.

— உலக நீதி.

நமது நோக்கு

ஆவணக் காப்பகம்
அவசியம் வேண்டும்!

1948-இலங்கை பிரித்தானியாவிடமிருந்து விடுதலை பெற்றது. ஆனால் இலங்கையின் ஒரு பகுதியின் ராகிய தமிழ்பேசும் மக்கள், உரிமையோடு, சுதந்திரக் காற்றைச் சுவாசிப்பவர்களாக வாழ்கிறார்களா?

தமது பல்வேறு உரிமைகளையும் பெற்றிட அன்று தொடக்கம் பல்வேறு தலைமைகளின் கீழ், பல்வேறு போராட்ட வடிவங்களோடு உரிமைப்போர் நடாத்து வருகிறார்கள்.

ஈழத்தமிழ்பேசும் மக்களின் பாரம்பரியம், தொடர்ச்சியாகக் குறிப்பிட்ட இடங்களில் வாழ்ந்த வரலாறுகள் பூரணமாகத் தொகுக்கப்பட்டிருக்கின்றனவா?

சர்வதேசப் பிரசாரத்திற்குப் பயன்படுத்த, பேச்சுவார்த்தைகளின்போது எடுத்துவைக்க, தரவுகள், தகவல்கள், சான்றுகள் ஒழுங்காக உள்ளனவா? எளிதாகக் கிடைக்கின்றனவா?

திருநெல்வேலியில் இவ்வின இரத்தினம் பல்லினப் பண்பாட்டியல் நிறுவனத்தில் அண்மையிற் கருத் தரங்கு ஒன்று நடைபெற்றிருக்கின்றது.

இந்த நூலகங்கள் ஒன்றுகூடவில், இந்தப்பிரச்சனை பற்றிச் சிந்திக்கப்பட்டிருக்கின்றது; நல்ல முன்முயற்சி!

ஈழத்தமிழரின் வரலாற்று நூலை எழுதக்கூடிய அடிப்படைத்தகவல்களை, சான்றுகளைத் தரக்கூடிய நூல்கள், ஆவணங்கள் எம்மிடம் மிகக் குறைவாக இருப்பது பற்றிச் சுட்டிக்காட்டப்பட்டுள்ளது.

தொல்பொருள் ஆய்வுகளை முறைப்படி தொடர்ந்தால் பழைய வரலாற்று உண்மைகள் வெளிவரும்.

இதேவேளை, தற்கால வரலாற்றையையிலும் தெளிவாக அறிய, அடுத்ததலைமுறையினருக்கு ஒழுங்காகக்கொடுக்க முயற்சிகள் எடுப்பது அவசியம்.

தமிழ்ப் பகுதியிலுள்ள நூலகங்கள் இந்த முயற்சிக்குப் பூரண ஒத்துழைப்பை நல்க முன்வரவேண்டும்.

ஏற்கனவே, சில நூலகங்களில் எமது பிரதேச அரசியல், சமூக, பொருளாதார, வரலாற்றுச் செய்திகள் தொகுக்கப்பட்டு வருவது பாராட்டுக்குரியது.

குறிப்பாக, நல்லூரிலே அமைந்திருக்கும் பொருத் தமான தொழில்நுட்ப நிறுவன நூலகத்திலே இதற்கான முன்முயற்சிகள் எடுக்கப்பட்டுவருகின்றன.

இந்த முயற்சியில், நூலகங்களினதும் ஏனைய ஈடுபாடுடையவர்களினதும் தொழிற்பாடுகள் ஒன்றிணைக்கப்படவேண்டும்; திட்டமிடப்படவேண்டும்.

அது மாத்திரமல்ல, சேகரித்தவற்றை ஒழுங்காகப் பாதுகாப்பதற்கு வேண்டிய ஒழுங்குகள் அவசியம்.

அந்த வகையில், வடக்கு, கிழக்கு, மலையகம் ஆகிய பகுதிகளுக்கென்றே தனியான ஆவணக் காப்பகம் அமைக்கப்படுவதின் அவசியம் இப்போதாவது உணரப்பட்டிருப்பது வரவேற்கப்படவேண்டியதே!

இப்போதைக்கு, இவ்வின இரத்தினம் பல்லினப் பண்பாட்டியல் நிறுவனம் போன்ற நிறுவனங்கள் முன்னின்று ஆவணக் காப்பக வேலைகளைத் தொடரவேண்டும்.

காலம் கனியும்போது, இந்தக்காப்பகம் முறைப்படுத்தப்பட்டு, வடக்கு, கிழக்கு மாகாண அரசின் காப்பகமாக மாற்றப்படலாம் என்பதே எமது கருத்து.

கல்வயற் பதிவாழ்
வல்லபை துணைவா!

பல்லவி

நல்லவை தருவாய்! வல்லமை தருவாய்!!
கல்வயற் பதிவாழ் வல்லபை துணைவா!!

(நல்லவை...)

அனுபல்லவி

சொல்லிலும் பொருளிலும் வளர்ந்திடும் பரனே!
கல்லிலும் கலையிலும் நிறையுமைங் கரனே!!

(நல்லவை...)

சரணம்

நெறியிலா நிவனெனத் தெரிந்தவன் நீயையா!
குறியிலா நிவனெனத் தெளிந்தவன் நீயையா!!
செறியிலா நிவனெனப் புரிந்தவன் நீயையா!
அறிவிலா நிவனென அறிந்தவன் நீயையா!!

(வல்லவை...)

“முருகு”


சாவகச்சேரி கல்வயல் பெருங்குளம் அருள்மிகு ஸ்ரீ வீரகத்தி விநாயகப்பெருமான் ஆலயத்தில் கொடியேற்றத் திருவிழா இன்று நடைபெறுகிறது.

தோலகட்டியின் வளர்ச்சியும்
தோமஸ் அடிகளின் பணியும்!

இரண்டாம் உலக யுத்த வேகம் கருக்கட்டும்போது அப்போதைய பிரிட்டிஷ் ஆட்சியினர் இலங்கையின் வடபகுதியில் ஓர் விமானத்தளம் அமைக்க விரும்பிப் பல இடங்களில் பரிசீலனை செய்து கடைசியில் பலாலியைத் தருந்த இடமெனத் தெரிந்தனர்.

உள்ளூர்க் தொழிலாளர்கள் சுமார் 5000க்கு மேல் விமானத் தளப்பணியை இரவு பகலாகச் செய்கின்றனர். காலம் போகிறதைக் கண்ட அதிகாரிகள் இந்திய கொச்சி மாவட்டத்திலிருந்து சுமார் 800 வேலையாட்களை 1942 செப்டம்பர் 3ம் திகதி கூட்டிவந்து தோலகட்டி மவுன் ஆச்சிரமத்துக்கு வடக்கே முகாமிடச் செய்தனர். கடின வேலை செய்கின்றனர். 1943 பெப்ரவரி 16ம் திகதி துரதிர்ஷ்டவசமாக அவர்களுக்குள் பிரச்சனை ஏற்பட்டு மோதல் வெடிக்கிறது. சம்பந்தப்பட்ட இருவரை அதிகாரி ஒருவர் விடுதலைசெய்யப் போகின்றார். அவருக்கும் எதிர்ப்புத் தெரியப்படுத்தப்படுகின்றது. ஆத்திரமடைந்த

ருந்த அனாதரவற்ற மக்களுக்கு அன்றிரவு முனிவரால் உணவு வழங்கப்படுகின்றது. மக்கள் சிறிது மன மாறுதலடைகின்றனர். இணைப்பாறுகின்றனர். தூங்குகின்றனர்.



இதற்கிடையில் முனிவரும் அவ்வுர்ப் பெரியோர் சிலரும், விசேடமாக மறைந்த சட்டத் தரணி வ. இராசநாயகம் மேலதிகாரிகளுக்கு அவசரத் தந்திகள் மூலம் உடன் நடவடிக்கை எடுத்து சமாதானத்தை நிலைநாட்டுமாறு பிரஸ் தாபிக்கின்றனர்.

யோ. அ. ஆனந்தம்

அவர் எப்படியாகுதல் இரு வரையும் கொண்டுவரும்படி வேலையாட்களுக்குக் கட்டளை யிடுகின்றார்.

ஆவேசமடைந்தவர்கள் நெருப்புச் சூழ், எண்ணெய்த் தகரங்கள், கத்தி, பொல்லு களுடன் தெற்குநோக்கி முன்னேறுகின்றனர். கண்ணுக்குப் பட்ட வீடுகளுக்குத் தீவைத் தும், ஆட்களை அடித்துத் துரத்தியும் அட்டகாசம்செய்கின்றனர். மக்கள் எல்லோரும் இரதுக்கள். அல்லோலகல்லோலப் பட்டு அழுதழுது பாதுகாப்பான இடங்களை நோக்கி உடுத்த உடுப்புகளுடன் விரைகின்றனர். சம்பந்தப்பட்ட தாய்மார்கள் தங்கள் குழந்தைகளுடன் நடுக்கத்துடன் தூர இடங்களுக்கு ஓடிமறைகின்றனர். நிலைமை கட்டுக்கடங்காமற்போகச் சிலர் அருகிலிருந்த ஒருவரிடம்போய் நடந்ததைக் கூறுகின்றனர். உடனே மடத்தின் ஆலயமணியின் அபாயச் சத்தம் கேட்கின்றது. சகல துறவிகளும் ஊழியர்களும் ஒன்றுகூடுகின்றனர். பாடுபட்ட பாரிய சிலுவையைத் தூக்கிக்கொண்டு எல்லோரும் வீடுகள் எரிப்பவர்களை நோக்கிப்போய்ச் சிலுவையை உயர்த்தி முழந்தாளிருகின்றனர்.

இக்காட்சியைக் கண்ட அவர்கள் திகைக்கின்றனர். மலையாள மொழிபேசும் பிரான்சில் சுவாமி அம்முனிவரின் வேண்டுகோளை அவர்களுக்கு விபரமாய்ச் சொல்லுகின்றார்.

முனிவரும் அவர்களிற் சில ரது கால்களை முத்தமிட்டுக் கொண்டே பேசுகின்றார். உடனே கைகளிலிருந்த சகல சாமான்களும் நிலத்தில் விழுகின்றன. பெரும் அமைதி நிலவுகின்றது. அவர்களிற் சிலர் மனம்மாறி எரியும் வீடுகளை அணைக்கத் தெண்டிக்கின்றனர். கடும் காற்றினதால் அணைக்கமுடியவில்லை. மனஸ் தாப்படுகின்றனர்.

சிலர் தாம்செய்த தவறுகளை மன்னிக்கும்படி முனிவரை மன்றிடுகின்றனர். முனிவரின் சாபம் கிடைக்குமென்று பயப்படுகின்றனர். அவர்களுடனிருந்த கத்தோலிக்கர்கள் பாவப்பொறுத்தல் பெற முனிவரின் சிறு ருலயத்திற்குப் போகின்றனர். அங்கே பிரான்சில் அடிகள் மலையாளத்தில் பாவசங்கீர்த்தனம் கேட்கின்றார்.

ஐம்பதுக்கு மேற்பட்ட வீடுகள் எரிந்து சாம்பராகின. ஒருவர் இறந்தார். ஆச்சிரமத்திலிருந்த அனாதரவற்ற மக்களுக்கு அன்றிரவு முனிவரால் உணவு வழங்கப்படுகின்றது. மக்கள் சிறிது மன மாறுதலடைகின்றனர். இணைப்பாறுகின்றனர். தூங்குகின்றனர்.

இதற்கிடையில் முனிவரும் அவ்வுர்ப் பெரியோர் சிலரும், விசேடமாக மறைந்த சட்டத் தரணி வ. இராசநாயகம் மேலதிகாரிகளுக்கு அவசரத் தந்திகள் மூலம் உடன் நடவடிக்கை எடுத்து சமாதானத்தை நிலைநாட்டுமாறு பிரஸ் தாபிக்கின்றனர்.

இதற்கிடையில் முனிவரும் அவ்வுர்ப் பெரியோர் சிலரும், விசேடமாக மறைந்த சட்டத் தரணி வ. இராசநாயகம் மேலதிகாரிகளுக்கு அவசரத் தந்திகள் மூலம் உடன் நடவடிக்கை எடுத்து சமாதானத்தை நிலைநாட்டுமாறு பிரஸ் தாபிக்கின்றனர்.

நோயற்ற குழந்தையாக அக் குழந்தை வளர்ந்தது. எனினும் ஆரம்பக்கல்வியை யாழ். புனித சான்ஸ் வித்தியாலயத்திலும், உயர்கல்வியை யாழ். புனித பத்திரியார் கல்லூரியிலும் கற்று கல்வியில் சிறந்து விளங்கினார். இறைவன் தம் திராட்சை தோட்டத்தில் அவரை ஓர் ஊழியனாக தெரிய சித்தம் கொண்டார். நோயுடன் போராடி வாழ்ந்த அச்சிறுவன் மட்டில் தாய்தந்தையரும், குருமட முதல்வர்களும் குருவானவராகவர அவர் உடல்நிலை தகுதியற்றதென கருதினர் ஆனால் அவரது இறைபக்தியும், உறுதியான நிலையும் அவரை குருவாக திருநிலைப்படுத்த வைத்தது. 1912-ம் ஆண்டு தைத்திங்கள் ஆறாம் நாள் அப்போதைய யாழ். ஆயர் மகா மேன்மை தங்கிய யூவன் ஆண்டகை அவர்களால் குருவாக திருநிலைப்படுத்தப்பட்டார். ‘‘அப்போது இருக்கிறகாலம் இருந்து பூசை வைக்கிற காலம் வரை வை’’ என மேன்மை தங்கிய ஆண்டகை அவர்களால் கூறப்பட்டார் ஏனெனில் எம் தந்தையின் வாழ்வு எப்படியான நிலையில் இருந்ததென்பதை நாம் உணரலாம்.

பங்குத் தலங்களில் பணியாற்றக் கூடிய உடல்நிலை அற்றிருந்த காரணத்தால் புனிதபத்திரியார் கல்லூரியில் இந்து மாணவர் விடுதி மேல் பார்வையாளராகவும், ஆசிரியராகவும், நியமிக்கப்பட்டு அவரது குருத்துவப் பணியின் ஆரம்பம் தொடங்கியது. இவரில் காணப்பட்ட இறைபக்தியும், தூயவாழ்வும் அன்பும் பண்பும் கலந்த அரவணைப்பு தாழ்ச்சியும் விடுதி

(5-ம் பக்கம் பார்க்க)

||லதும்
||த்தும்அந்த லொறியில்
வந்ததென்ன

வடக்கிற்கும் தெற்குக்குமிடையே உற்பத்திகள் பரிமாறுகின்றன; இரயில்மூலம் லொறிகள் மூலம் பொருட்கள் வருகின்றன.

இது வரவேற்கப்படவேண்டியது. காரணம்? சந்தை வரம்ப்புகளாற் பொருளாதார வளர்ச்சிக்கு உதவியாக உள்ளது.

ஆனால், வருவனவையெல்லாம் வரவேற்கப்படவேண்டியவையா?

ஏன்? என்ன நடந்தது...? அண்மையில், மதவாச்சியில் பொலிசார் ஒரு லொறியைக் கைப்பற்றியிருக்கிறார்கள்!

அதற்குள்...? 3400 போத்தல்கள்...! நெய்யா...? தேனா...?—சுத்தமாக இருந்தால் மகிழ்ச்சிதானே...!

ஆனால்...வந்தது...? அதுதான்! கள்ளச்சாராயம்... கட்டத்தல்சாராயம்...! சட்டவிரோதமானது!

அதன் சாம்பிள்கள் அனுப்பப்பட்டிருக்கின்றன ஆராய்ச்சிக்கு.

குறிப்பிட்ட தரத்திற்கு அமைந்தனவா என்பதை ஆராயப்போகிறார்கள்.

ஆராய்ச்சி முடிவுபற்றி நமக்கு அக்கறையில்லை...! சமூகத்தைச் சீரழிக்கும், உடல் நலத்தைக் கெடுத்து உயிரைக்குடிக்கும் இத்தகைய நச்சுப்பொருட்கள் இங்கு வந்து பரவுவதைத் தடுக்கவேண்டாமோ?

மனிதன் எண்ணங்கள்வேறு. இறைவனின் திட்டமோ வேறு.

வாணி

- டொமினிக்

வித்தாரர். (152)

புனரமைப்பு

(பண்டத்தரிப்பு)

மக்கள் பாலனைக்கு சீரற்ற நிலையில் இருந்து வந்த சுன்னாகம் மத்திய பஸ் நிலையம் அண்மையில் புனரமைப்புச் செய்யப்பட்டுள்ளது.

வலி தெற்குப் பிரதேச சபையின் சுன்னாகம் உப அலுவலகம் இந்தப் புனரமைப்பு வேலைகளைச் செய்து முடித்துள்ளது. (72)

‘வித்துக்கள் நாட்டுக்கூத்து’ வெளியீட்டு விழா

(யாழ்ப்பாணம்)

கவிஞர் தேவதாசனார் அவர்களின் “வித்துக்கள்” நூல் வெளியீட்டு விழா மே 3ம் தேதி வியாழக்கிழமை பிற்பகல் யாழ்ப்பாணம் புனித பத்திரிகையார் கல்லூரி திறந்த வெளியரங்கில் யாழ்ப்பாணம் பங்குத்தந்தை அருட்திரு கிலாறி ஜெபநேசன் தலைமையில் இடம்பெற்றது. பிரதம அதிதியாக மேற்கு கலாநிதி வ. தியோகுப்பிள்ளை ஆண்டகை கலந்து கொள்வார்.

நூலின் பிரதிகளை யாழ்ப்பாணம் அரசு அதிபர் திரு. அனரன் அல்பிரட். மன்னார் அரசாங்க அதிபர் திரு. எஸ். செபநாயகம், யாழ்ப்பாணம் மேலதிக அரசாங்க அதிபர் திரு. க. சண்முகநாதன் ஆகியோர் பெற்றுக் கொள்வார்கள்.

மே 4ம் திகதி வெள்ளிச் சிழிமை மாலை கொழும்புத் துறைபுனித சவேரியார் குருத்துவக் கல்லூரியில் தனிநாயகம் தமிழ்மன்றத்தால் முழுமையான நாடகம் இடம்பெறும்.

முறைசாரா கல்விப் பிரிவு 90-ல் பயிற்சி பெற 10,000 விண்ணப்பங்கள்

(யாழ்ப்பாணம்)

“இதுவரையில் யாழ்ப்பாணம் கல்வித் துறைக்கான முறைசாராப் பிரிவுக்கு அகதிகளுக்கான ஐக்கிய நாடுகள் ஸ்தானிகராலயம் 2.5 மில்லியன் ரூபாய் மாவட்டத்தில் செலவு செய்துள்ளது.”

அண்மையில் யாழ்ப்பாணம் மாவட்டத்துக்கு வருகை தந்திருந்த ஐ. நாடுகள் அபிவிருத்தித் திட்ட அதிகாரி ரெபேட் லண்டனிடம் யாழ்ப்பாணம் முறைசாரா கல்விப் பிரிவு அதிகாரி எஸ். சுப்பிரமணியம் கையளித்த ஆவணங்களில் இவ்வாறு குறிப்பிடப்பட்டுள்ளது.

அந்த அறிக்கையில் மேலும் தெரிவித்திருப்பதாவது:

“இலங்கையின் வடகிழக்குப் பிரதேசங்கள் கடந்த சில வருடங்களாக நடைபெற்று அசம்பாவிதங்களால் பெரும்பாதிப்புக்குள்ளாகியுள்ளன. பலர் உயிரிழந்துள்ளனர், பலர் வீடுகளை இழந்துள்ளனர் சொத்துக்களை இழந்துள்ளனர். தொழிலகங்கள், வயல் நிலங்கள், கல்வி நடவடிக்கைகள் யாவும் பெரும்பாதிப்புக்குள்ளாகியுள்ளன. இதனால் வேலையில்லாப் பிரச்சனைகள் அதிகரித்துள்ளன. பலர் அகதிகளாகி நாட்டை விட்டு டோடி மீண்டுள்ளனர். இவ்வேளையில் ஐ. நா. உயர் ஸ்தானிகர் அகதிகளுக்கான புனர்வாழ்வு நடவடிக்கைகளில் பங்கு பற்றினார். அகதிகளுக்கான வீடுகளை அமைத்தல், பாதைகள் இடல், கடற்கொழிவாளருக்கான உதவிகள், வேலையற்றோருக்கான வருமானம் பெருக்கக்கூடிய தொழில்திறன் பயிற்சியளித்தல் ஆகிய பணிகளில் ஈடுபட்டுள்ளனர்.

“தொழில்திறன் பயிற்சியின் கீழ் 1988ல் 1025 மாணவரும், 1989ல் 2000 மாணவரும் பயிற்சி பெற்றுள்ளனர். 1990ல் 2400 மாணவரும் இத்திட்டத்தின்கீழ் பயிற்சி பெற்றுக்கொண்டிருக்கின்றனர். இவர்களுள் 50 வீதமானோர் பெண்களாகவிரும்பும் 60 வீதமானோர் தொழில் வாய்ப்பைப் பெற்றிருப்பதும் இத்திட்டத்தின் வெற்றியாகும். பயிற்சி பெற்ற மாணவர்கள் மத்தியில் மதிப்பீடுகள் மேற்கொள்ளப்பட்டு பல பின்னூட்டல் நடவடிக்கைகள் எடுக்கப்பட்டுள்ளன.

“தொழில் பயிலுனராகக், பாடத்திட்டங்கள், கற்பித்தல் முறைகள் சீரமைப்பு, முறைசாராக் கல்விவள நிலையம் அமைத்தல் தகவல் வெளியிடல், தொழில் வழிகாட்டல், ஆலோசனைச் சேவை ஆகியன புதிய பரிமாணங்களாகக் கொள்ளப்பட்டுள்ளன. இத்திட்டத்தின் பணிகளையும் நடவடிக்கைகளையும் உள்ளூர், சர்வதேச நிறுவனங்களைப் பிரதிநிதிகள் பாராட்டியுள்ளனர். விசேடமாக உள்ளூர் வேலையாட்களைப் பயிற்றுவிப்பதும், உள்ளூர் மூலவளங்களைப் பயன்

பாட்டுக்குக் கொண்டு வருவதற்கேற்ற சிறுதொழிற் பயிற்சிகளை வழங்குவதும் இப்பிரிவு முக்கிய குறிக்கோளாகக் கொண்டுள்ளது. கல்விக்கண்காட்சியிலிருந்து பயிற்சியின் தன்மை அடைபுகள் பற்றி அறிந்திருப்பீர்கள். இப்பயிற்சித் திட்டத்துக்கு நோக்கம் தேவை உள்ளது. நடைமுறைப்படுத்துவதற்கான வளங்கள் உண்டு. மதிப்பீட்டு முறைகள் பின்பற்றப்பட்டு பின்நாட்டல் நடைபெறுகின்றது. வேலைத் திட்டங்கள் உண்டு. கண்காணிப்பு முறைகள் யாவும் ஒழுங்குபடுத்தப்பட்டுள்ளன. இசனல் இப்பிரதேசம் புனர்நிர்மாணம் பெறுவதில் குறிப்பிட்டளவு பாதுகாப்பு அளிப்பதில் முறைசாராக் கல்விப் பிரிவு மகிழ்ச்சிகொள்கின்றது. “1990ல் இப்பயிற்சி பெறுவதற்கு 10,000 விண்ணப்பங்கள் கிடைத்தன. இவற்றுள் 3000 பேருக்கே பயிற்சியளிக்கக்கூடிய நிதிவளம் உண்டு. ஏனையவர்கள் நடுவழியில் விடப்பட்டுள்ளார்கள். இவர்களுக்கும் இவர்களைப்போல் உள்ள இளைஞர்களுக்கும் தொழிற்பயிற்சியளித்து பொருளாதார வளம் பெருக்க உதவவேண்டிய தேவையுள்ளது.” (152)

“உளவியல் ரீதியான இழப்புக்கள் பற்றி எவ்வித கணிப்பீடுகளும் இல்லை”

(யாழ்ப்பாணம்)

“எமது பிரதேசத்தில் நடந்த யுத்தங்களினால் ஏற்பட்டுள்ள உளவியல் ரீதியான உளத்தாங்கல்கள் அவற்றின் இழப்புக்கள் பற்றி இதுவரை எதுவித கணிப்பீடுகளும் நடத்தப்படவில்லை” என்று உளவ துணைவர் திரு. சபாபுஷ்பநாதன் தெரிவித்தார்.

சுன்னகத்தில் தொழில்நுட்ப வியலாளர்கள் நடத்திய கருத்தரங்கொன்றில் பேசுகையிலே அவர் இவ்வாறு கூறினார். அவர் மேலும் கூறியதாவது “இன்று எம்மத்தியில் உளத்தாக்கங்களுக்குள்ளானோரை அன்புடன் அரவணைத்து ஆறுதல்கூறி அவர்களுள் எமது சமூகத்தின் அங்கத்தவர்கள் என்ற உணர்வை ஏற்படுத்தி அவர்களுக்கு நம்பிக்கையூட்ட வேண்டும்.

உளவள துணைவேண்டுவோர் அனைவரையும் வரவேற்று அவர்களுக்கு உளவள சேவையைச் செய்யும் யாழ்ப்பாணம் முதலாம் குறுக்குத் தெருவில் அமைந்துள்ள காந்தியம் பற்றி இன்னமும் பலர் அறியாதிருக்கிறார்கள்.

உளவளம் பாதிக்கப்பட்ட மக்களுக்கு சாதி, இன மத பேதமின்றி உயர்ந்த சேவை செய்யும் உளவள துணைவர்

“நமது மூலவளங்கள் முழு அளவில் பயன்படுத்தப்படவேண்டும்”

(யாழ்ப்பாணம்)

“இலங்கை கடல்வளம், நில வளம், நீர்வளம், மனித வளம், கனிப்பொருள் வளம், வனவளம் நிறைந்த நாடு. ஆனால் இவை அனைத்தும் உச்சப்பயன்பாட்டுக்குக் கொண்டு வரப்படவில்லை. அதற்கான முயற்சி மேற்கொள்ளப்பட்ட போதும் இன்னமும் பிரச்சனைகள் இருந்துகொண்டே வருகின்றன.”

வெளியீட்டு விழா

(காங்கேசன்துறை)

ஆதம் தத்துவஞான நூலாசிரியர் திரு. த. சத்தியதாசன் எழுதிய பிரமோதாத வருடபலன்களும், ஸ்ரீரமணபகவான் அருளிய “நான் யார்” ஆதம் தத்துவஞான விளக்கமும் அடங்கிய நூல் வெளியீட்டு விழா கிரிமலை யோக சுவாமிகள் மகனிர் தவநிலையத்தில் நடைபெற்றது. முன்னாள் மெய்கண்டான் வித்தியாலய அதிபர் திரு. வ. செல்வையா தலைமையில் நடந்த இவ் விழாவில் பல்வேறு அறிஞர்கள் ஆய்வுரை நிகழ்த்தினார்கள். (86)

கருத்தரங்கு

(உடுவில்)

முல்லைத்தீவு ஸ்ரீ சத்தியசாயி பாபா சேவா சமித்தி நிறுவனத்தினர் மே மாதம் 9, 10, 11ம் திகதிகளில் மனித விழுமிய கல்வி பற்றிய கருத்தரங்கொன்றினை முல்லைத்தீவில் நடாத்த உள்ளனர். இக்கருத்தரங்கில் ஏனைய மதத்தைச் சேர்ந்த பல ஆசிரியர்களும், கல்விமான்களும் கலந்து கொண்டு கருத்துரை வழங்கி வருகிறார்கள். (75)

இடமாற்றம்

(வேலணை)

நெல்லியடி பிரதேச சபையின் உடுப்பிட்டி உப அலுவலகத்தில் பிரதம லிகிதராகக் கடமையற்றி வந்த திரு. எஸ். அருணாசலம் தற்பொழுது வேலணை பிரதேச சபையின் அதிகாரம் அளிக்கப்பட்ட உத்தியோகத்தராக பதவி உயர்வுடன் இடமாற்றம் பெற்று வந்துள்ளார். (109)

வீடமைப்புக் கடன்

(யாழ்ப்பாணம்)

15 லட்சம் வீடமைப்புத் திட்டத்தின்கீழ் தேசிய வீடமைப்பு அபிவிருத்தி அதிகார சபையில் கடன்பெறுநர்களை பதிவு செய்வதற்கான விண்ணப்பங்கள் யாழ்ப்பாணம் மாவட்டத்தில் சகல உதவி அரசாங்க அதிபர் பணிமனையிலும் விநியோகிக்கப்படுவதுண்டு. மே மாதம் 7ம் திகதி முதல் 23ம் திகதி வரை விண்ணப்பப்படிவங்கள் வழங்கப்படும். இக்கடன் வசதியைப்பெற விண்ணப்பிக்கும் ஒருவர மாதந்த வருமானமாக 2,400 ரூபாய் விற்குக்கீழ் பெறுவதுடன் வேறு சில நிந்தனைகளையும் பூர்த்தி செய்யவேண்டும் என்றும் கோரப்பட்டுள்ளது.

இவ்வாறு நேற்றுமுன்தினம் யாழ்ப்பாணம் பல்கலைக்கழக கைலாசபதி அரங்கில் நடைபெற்ற இலங்கையில் மூன்றாம் நிலைக் கல்வி வாய்ப்புகள் என்ற கருத்தரங்கில் தொழில்நுட்ப-முறைசாரா கல்வி அதிகாரி திரு. ச. சுப்பிரமணியம் உரையாற்றுகையில் தெரிவித்தார்.

யாழ்ப்பாணம் பல்கலைக்கழக உபவேந்தர் பேராசிரியர் அ. துரைராஜா தலைமையில் இக்கருத்தரங்கு நடைபெற்றது.

கல்வி அதிகாரி திரு. ச. சுப்பிரமணியம் மேலும் கூறியதாவது:-

“உண்மையில் 25 சத வீதத்துக்கும் குறைவானவர்களே பயன்பாட்டிலுள்ளன. எனவே இவ்வளவுகள் யாவும் பயன்பாட்டுக்குக் கொண்டுவர நடவடிக்கைகள் மேற்கொள்ளப்படவேண்டும்.

“ஒவ்வொருவரினதும் தனி யான, சிறப்பான ஆற்றல் களை வளர்த்துச் சமூக வாழ்வுக்கு ஏற்ற அடிப்படை அறிவு, சமூக நீதியுணர்வு, நாட்டின் நற்பிரஜை மற்றும் பொருளாதார வளம்மிக்க பூரணமான ‘மனிதனை உருவாக்குவதே கல்வியின் பிரதான நோக்கமாக இலங்கை கொண்டுள்ளது. பொருளாதார வளத்துடன் வாழ மாணவர்களை வழி நடத்த வேண்டியதும் கல்வித்துறையில் ஈடுபட்டுள்ளோர் கடமை யாகும்.

“பொருளாதார வளத்தை பெருக்கிக்கொள்ளக் கூடிய தொழில் பற்றிய அறிவு, செயல்முறைத்திறன், நல்ல மனப்பாங்குகளை விருத்திசெய்வதில் தற்போதைய கல்வி முறை வெற்றி காணவில்லை என்பதனாலேயே இன்று வேலை

யில்லாப் பிரச்சனை உச்சக்கட்டத்தை அடைந்துள்ளது.

(7-ம் பக்கம் பார்க்க)



30-04-1990

திங்கட்கிழமை

மேடம்: வசீகரம், சமூக சேவை, அகால போஷணம், அவதிப்படல்

இடம்: சுபச்செய்தி, அவமானம், புகழ், அலைச்சல், மிதுனம்: சுகவாழ்வு, கொடுக்கல் வாங்களில் பிரச்சனை, தனலாபம்.

கடகம்: துரத்துச் செய்தி, அலைச்சல், வெற்றி, உதவியின்மை.

சிங்கம், பூமியால் இலாபம், சாஸ்திர விருப்பு, அதிக பண வரவு.

கன்னி: ஆழ்ந்த யோசனை, ஆலய தரிசனம், பொய் பேசுதல், கடினசித்தம்.

துலாம்: தடை, சமூக சேவை, உறுதியான நிலை, புகழ் வரும்.

விருச்சிகம்: யாத்திரை, செல்வாக்கு, கடினசித்தம், புகழ்.

தனுசு: வைத்தியச்செலவு, ஜனவசீகரம், உஷ்ண வியாதி.

மகரம்: சமூக சேவை, கடன், சமாதானம், தெய்வ வழிபாடு, கௌரவம்.

கும்பம்: கடின வாக்கு, ஆடம்பரம், தாய்வழிச்செலவு, நீசர் நட்பு.

மீனம்: பெண்கள் உதவி, வைராக்கியம், யோசனை, கடன்.

இ. மகாதேவா

யாழ்ப்பாணம். செஞ்சிலுவைச் சங்கம் 300 யுவதிகளுக்கு பனைசார் உற்பத்தியில் பயிற்சியளிக்கும்

(யாழ்ப்பாணம்)

தொழில் வாய்ப்பின்றி கஷ்டப்படும் கிராம மட்டத்திலான யுவதிகளுக்கு சுய தொழில் வாய்ப்பை அளிக்கும் வகையில் பத்துக் கிராமங்களில் பனைசார் உற்பத்தி பயிர்களை வழங்குவதற்கு யாழ்ப்பாணம் செஞ்சிலுவைச் சங்கம் உதவி வழங்கவிருக்கிறது. இப்பயிற்சி நெறிக்களை வழங்க பனை அபிவிருத்திச் சபையின் உதவியை செஞ்சிலுவைச் சங்கம் கோரியுள்ளது.

பத்துக் கிராமங்களிலும் மொத்தம் முந்நாறு யுவதிகளுக்கு பயிற்சி வழங்குவதற்கும், இவர்களுக்கான தொழில் ஊக்குவிப்பு உதவியை வழங்குவதற்கும் யாழ்ப்பாணம் செஞ்சிலுவைச் சங்கம் ஏற்பாடு செய்துள்ளது.

நெடுந்தீவு, காரைநகர், எழுவைத்தீவு, மண்டைதீவு ஆகிய கிராமங்களில் அடுத்த மாதம் 1ம் திகதி முதல் மேற்படி பயிற்சிகளை ஆரம்பிக்க பனை அபிவிருத்திச்சபை நட

வடிக்கை எடுத்துள்ளது. இதனைத் தொடர்ந்து ஏனைய கிராமங்களுக்கும் இவை விஸ்தரிக்க நடவடிக்கை எடுக்கப்படுகின்றன. (123)

நெசவுப் பயிற்சி

(மானிப்பாய்)

நல்லூர் நெசவுப் பயிற்சிப் பாடசாலைக்கு 1990, 91ம் ஆண்டுக்கான பயிற்சி மாணவ மாணவியர் தேர்ந்தெடுக்கப்படவுள்ளனர்.

பயிற்சிக் காலத்தில் இவர்களுக்குத் தினசரி 15 ரூபாய் அலவன்ஸ் வழங்கப்படும். இதற்கான வயதெல்லா 18-25, க. பொ. த. சாதாரண பரீட்சையில் கணிதம், தமிழ் பாடங்களில் சித்தியடைந்திருத்தல் வேண்டும்.

மேலதிக விபரங்களுக்கு அதிபருடன் தொடர்புகொள்ளுமாறு கேட்கப்பட்டுள்ளனர். (71)

பயிற்சி வகுப்புகள்

(யாழ்ப்பாணம்)

“கெயர்” ஸ்தாபனத்தின் மேசன், மரவேலைப் போதனாசிரியர்களுக்கு கடந்த ஒன்பது நாட்களாக பயிற்சி வகுப்புகள் யாழ்ப்பாணம் பல்தொழில் நுட்ப நிறுவனத்தில் நடைபெற்றது. இப்பயிற்சி வகுப்புகள் “கெயர்” ஸ்தாபனத்தில் ஒழுங்கு செய்யப்பட்டிருந்தது. யாழ்ப்பாணம் பல்தொழில் நுட்ப விரிவுரையாளர்களும் மற்றும் விரிவுரையாளர்களும் இப்பயிற்சி வகுப்புகளில் விரிவுரையாற்றினார்கள். 19 பயிலுனர் மேசன், மரவேலைப் போதனாசிரியர்கள் இங்கு பங்குபற்றி யது குறிப்பிடத்தக்கது. (153)

தமிழ் சுருக்கெழுத்து தொழில் பயிலுநர் பயிற்சி

(யாழ்ப்பாணம்) தேசிய தொழில் பயிற்சிச் சபை தமிழ் சுருக்கெழுத்துக் கான கைவினை தொழிற்பயிலுநர்களை ஆட்சேர்த்து கொழும்பில் பயிற்சி வகுப்பை நடத்தி வருகிறது. (153)

கைதடி நவசனசமுகநிலைய வெள்ளிவிழா

(யாழ்ப்பாணம்) கைதடி நவபுரம் நவசன சமுக நிலையத்தின் வெள்ளி விழா நிகழ்ச்சிகள் இன்று ஆரம்பமாகி ஜூன் மாதம் 10-ம் திகதி வரை நடைபெறவுள்ளது. கலாசாரப்போட்டி, விளையாட்டுப்போட்டி, ஊர்த்திகள் பவனி, மலர் வெளியீடு, அதிர்ஷ்டஇலாபச்சீட்டிழுப்பு, தியாகிகள் நினைவாலயம் திறப்பு, பட்டிமன்றம், கவி யரங்கம் உட்பட பல நிகழ்ச்சிகள் நடைபெறவுள்ளன. நிலையத்தலைவர் சி. இரத்தினம் தலைமையில் நடைபெறும். இந்நிகழ்ச்சிகளுக்கு கான ஏற்பாடுகளை செயலாளர் திரு. ச. தங்கராசா மேற்கொண்டுள்ளார். இன்று நவபுரம் துர்க்கையம் மன் ஆலயத்தில் விசேட பூசை வழிபாடுகளுடன் நிகழ்ச்சிகள் ஆரம்பமாகவுள்ளன. வெள்ளிவிழாவை ஒட்டி மேற்படி ஆலயத்தில் இன்று அன்னதானம் வழங்கப்படவுள்ளது. கைதடியிலுள்ள பொது

மோட்டார் சைக்கிள் விபத்துக்கள்

(யாழ்ப்பாணம்) சண்டிலிப்பாய் சீரணிச்சந்தியில் இடம்பெற்ற மோட்டார் சைக்கிள் - சைக்கிள் விபத்தொன்றில் இருவர் படுகாயமடைந்தனர். சைக்கிளில் சென்று காயமடைந்த ஆணைக் கோட்டை சேர்ந்தவர் சங்கானை ஆஸ்பத்திரியில் அனுமதிக்கப்பட்டுள்ளார். மோட்டார் சைக்கிளில் சென்ற வரணியைச் சேர்ந்த சிறற்பலம் தர்மபூபாலன் (வயது 25) என்பவர் யாழ் ஆஸ்பத்திரியில் அனுமதிக்கப்பட்டுள்ளார்.

கட்டப்பிராயில் இடம்பெற்ற மோட்டார் சைக்கிள் - சைக்கிள் விபத்தில் கட்டப்பிராயைச் சேர்ந்த சந்திரவதனவைத்திலிங்கம் (வயது 22) என்பவர் படுகாயமடைந்து யாழ் ஆஸ்பத்திரியில் அனுமதிக்கப்பட்டுள்ளார்.

யாழ்ப்பாணத்தில் இடம்பெற்ற மோட்டார் சைக்கிள் விபத்தொன்றில் யாழ்ப்பாணத்தைச் சேர்ந்த எஸ். லோகன் (வயது 18), வை. நேரஷ் (வயது 22) ஆகிய இருவரும் படுகாயமடைந்து யாழ் ஆஸ்பத்திரியில் அனுமதிக்கப்பட்டுள்ளனர்.

திருநெல்வேலி பலாவில்தியில் இடம்பெற்ற மோட்டார் சைக்கிள் விபத்தொன்றில் ஒருவர் படுகாயமடைந்தார். புன்னலைக் கட்டுவளைச்சேர்ந்த மாணிக்கம் சிவராசா [வயது 29] படுகாயமடைந்து யாழ் ஆஸ்பத்திரியில் அனுமதிக்கப்பட்டுள்ளார். (56)

சம்பூர்ண ராமாயணம் தொடர் விரிவுரை

(யாழ்ப்பாணம்) கோண்டாவில் நெட்டிலைப் பாய் பிள்ளையார் கோவில் மகோற்சவம் இன்று திங்கட்கிழமை கொடியேற்ற வைபவத்துடன் ஆரம்பமாகி 9ம் திகதி புதன் கிழமை தீர்த்தோற்சவத்துடன் நிறைவுபெறும். விசேட நிகழ்ச்சியாக தினமும் மாலை 'கானகதா வாரிதி' சிவ. வை. நித்தியானந்த சர்மா பக்கவாத்திய சகிதம் "சம்பூர்ண ராமாயணம்" பற்றித் தொடர் விரிவுரை நிகழ்த்துவார். (152)

“எமது எதிர்கால உயர்கல்விக்கு ஊக்கம் அளியுங்கள்”

யாழ். தொழில்நுட்பக் கல்லூரி மாணவர்கள் மகஜர்

(யாழ்ப்பாணம்) யாழ். தொழில் நுட்பக்கல்வூரி மாணவர்கள் திறந்த பல்கலைக்கழக உபவேந்தர் பேராசிரியர் டி. எஸ். விஜயசேகரா நேற்று முன்தினம் திறந்த பல்கலைக்கழக யாழ். பிராந்திய நிலையத்திற்கு விஜயம் செய்திருந்தபோது சுவீகரிக்கப்பட்ட தொழில் நுட்பக் கல்லூரிக் கட்டிடத்தை திருப்பி வழங்குவது சம்பந்தமாகவும், திறந்த பல்கலைக்கழகம் யாழ் தொழில் நுட்பக்கல்வூரி ஆதனத்தில் அமைந்திருப்பது குறித்தும் தமது ஆட்சேபணையை தெரிவித்து ஒரு மகஜர் சமர்ப்பித்தனர்: உபவேந்தரிடம் சமர்ப்பிக்கப்பட்ட மகஜரில் தெரிவிக்கப்பட்டுள்ளதாவது: “சுவீகரிக்கப்பட்ட கட்டிடமானது மாணவர்களின் அடிப்படை வசதிகளான மலசலகூடம், உணவகம், விரிவுரை மண்டபம் ஆகிய அத்தியாவசிய தேவைகளை உள்ளடக்கிய கட்டிடத்தொகுதியாகும். இந்நடவடிக்கை காரணமாக மாணவர்களின் அடிப்படை வசதிகள் பறிக்கப்பட்டுள்ளன, இக்கல்லூரி 1959ஆம் ஆண்டு ஸ்தாபிக்கப்பட்டு

பாடசாலை, நிறுவனம், கல்லூரி என பலபடி முறைகளில் தரமுயர்த்தப்பட்டு தற்போது இலங்கையிலுள்ள சிரேஷ்ட தொழில் நுட்பக்கல்லூரிகளில் ஒன்றாகத் திகழ்கின்றது. அதே வேளையில் காலத்துக்கு காலம் மாணவர்களின் எண்ணிக்கையும் பயிற்சியெடுகளும் அதிகரிக்கப்பட்டுவருகின்றது. எனினும் அதற்கேற்ப மாணவர்களின் அடிமட்டவசதிகள் தொடர் பாகபலமுறைநாம் கோரிக்கை விட்டும் எமது கோரிக்கை நிறைவேற்றப்படாததொன்றாகவே காணப்படுகிறது. இவ்வாறான இக்கட்டான சூழ்நிலையிலும் மாணவர்கள் தமது உயர்கல்வியைவிரைத்தி செய்ய வேண்டும் என்ற நோக்கில் பயின்று கொண்டிருக்கும் இவ்வேளையில் 1989 அக்டோபரில் தொழில் நுட்பக்கல்லூரி நிர்வாகத்தின் கருத்துக்களுக்கு செவிசாய்க்காமல் சுவீகரித்தமை கண்டு மிகவும் அதிர்ச்சியடைகிறோம். “திறந்தபல்கலைக்கழகம்மேற் கொண்ட நடவடிக்கையின் காரணமாக ஏற்பட்ட அனுகரி யங்களுக்கு சிறந்த தீர்வைவிரைவில் வழங்கி எமது எதிர்கால உயர்கல்விக்கு ஆக்கமும் ஊக்

இப்படியும் நடக்கிறது

“ஒரு ஆப்பிளை தினமும் சாப்பிடுங்கள். டாக்டர் தேவையில்லை” என்பது முதுமொழி. ஆனால் சத்துணவுத் துறையில் நிபுணத்துவம் பெற்ற பேராசிரியர் ஆர்னால்ட் பென்டர் திருக்கிடும் தகவல்களை வெளியிட்டுள்ளார்.

பழமையை முறியடிக்கும் அவரது கண்டுபிடிப்புகள். நூல் உருவில் வெளிவந்துள்ளன. அவற்றில் சில துளிகள் (அவரே கூறியது):

“தினம் ஒரு ஆப்பிள் சாப்பிட்டால் டாக்டர் தேவையில்லை என்று யார் சொன்னது? இது படுபொய். ஆப்பிள் சாப்பிட்டால் பற்கள் சுத்தமாக இருக்கும். அவ்வளவுதான். மற்றப்படி நோய்களைச் சுகப்படுத்தும் சக்தி எதுவும் ஆப்பிளிடம் இல்லை.

“காரட் சாப்பிட்டால் கண்களுக்கு நல்லது என்று கூறியவன் உண்மையில் பைத்தியக்காரன்தான். காரட்டில் ‘ஏ’ விட்டமின் (உயிர்ச்சத்து) உண்டு. ஆனால் இந்த விட்டமின் மட்டும் உங்கள் கண்களைக் கூர்மைப்படுத்த உதவாது. முக்குக் கண்ணாடிதான் சரி!

“வெள்ளைநிற முட்டையிலும் பார்க்க ‘ஊர்’ முட்டை நல்லதா? சுத்த முட்டைத்தனம், ஒட்டில்தான் நிறம் மாறுமே தவிர சத்து ஒன்றுதான்! ஆனால் ருசியில் மட்டும் மாற்றம் இருக்கும்.

“வெங்காயம் சாப்பிட்டால் தடுமல் வராது என்பது அசல் கற்பனை!

“மீன்சாப்பிட்டால் மூளை விருத்தியாகும் என்று யாரும் சொன்னால் அதைவிட உலகத்தில் வேறு தமாஷ் இல்லை! மூளையை விருத்திசெய்யக்கூடிய சக்தியோ அல்லது உங்கள் ஞாபகசக்தியை வளர்க்கக்கூடிய சத்துணவோ மீனில் துப்புரவாக இல்லை!

“மதுபானம் பாவிக்க முன்னர் பால் அருந்துவது நல்லதா? இது சரிதான். மதுபானம் பாவிக்க முன்னர் ஒரு கிளாஸ் பால் அருந்தினால் மதுவின் மயக்கம்குறைவாகவே இருக்கும்.

“உடல் ஆரோக்கியத்துக்கு இறைச்சி வகைகள் அவசியமா? இல்லை! தனியாக காய்கறிவகைகளைச் சாப்பிடுபவர்களும் உயிர் வாழத்தான் செய்கிறார்கள். இறைச்சி அவசியம் தேவை என்று கூறுமுடியாது. இறைச்சி வகைகளில் எங்களுக்குத் தேவையான புரதச்சத்து கிடைக்கிறது என்பது உண்மைதான். இவற்றை சாதாரணமாக கோதுமை, அரிசி, பார்லி, சோளம் போன்றவற்றில் சுலபமாகப் பெற்றுவிடலாம்...”

அடிக்குறிப்பு: பேராசிரியர் ஆர்னால்ட் இப்படிச் சொன்னார், நாங்கள் எதனைச் சாப்பிடுவது என்று முணுமுணுக்காதீர்கள்! எமது கண்டுபிடிப்பு: எல்லாவற்றையும் கலந்து சாப்பிடுங்கள்! நன்றி: “தி ஸண்டே டைம்ஸ்”

“ஊடுருவி”

மகா கும்பாபிஷேகம்

(கொழும்புத்துறை) நிர்மாணிக்கப்பட்டுள்ள மகாயாழ். கொழும்புத்துறை முத்துமாரி அம்பாளுக்கு சுற்றுப் பிரகார முர்த்திகளாகிய விநாயகர், சப்பிரமணியர் ஆலய பிரதிஷ்டாபீமகாகும்பாபிஷேகம் மே மாதம் 06-ம் திகதி நடைபெறவுள்ளது. பிரதம பிரதிஷ்டா குருசிவத்திரு. நவரத்தினக் குருக்கள் தலைமையில் இக்கும்பாபிஷேகம் நடைபெறவுள்ளது. (153)

யாழ். திறந்த பல்கலைக்கழக மாணவர்களின் பிரச்சனைகளை நேரில் அறிந்தனர்

(யாழ்ப்பாணம்) இலங்கை திறந்த பல்கலைக்கழக உபவேந்தர் பேராசிரியர் டி. எஸ். விஜயசேகராவும், பிராந்திய கல்விச்சேவைப்பணிப்பாளர் திரு. எஸ். பி. சமரக் கோனும் யாழ். பிராந்திய நிலையத்திற்கு நேற்று முன்தினம் விஜயம் செய்தனர். திறந்த பல்கலைக்கழக யாழ் பிராந்திய நிலைய மாணவர்கள் களுடன் அவர்களது பிரச்சனைகளைப்பற்றி கலந்துரையாடினார்கள். இக்கலந்துரையாடலின் போது யாழ். பல்கலைக்கழக உபவேந்தர் பேராசிரியர் அ. துரைராசாவும் சமுகமனித் திருந்தார். (153)

மினி இறைச்சிக் கடைகள் முடப்பட்டன

(பண்டத்தரிப்பு) பண்டத்தரிப்பு, இளவாலை, பெரியவிளான் ஆகிய இடங்களில் சட்டவிரோதமான முறையில் செயற்பட்டு வந்த மினி இறைச்சிக் கடைகள் யாவும் முடப்பட்டுள்ளன. தற்போது பண்டத்தரிப்புச் சந்தைக் கட்டிடத்தில் உள்ள அனுமதி உத்தரவுப் பத்திரம் பெற்ற இறைச்சிக் கடை யொன்று மட்டுமே செயற்பட்டு வருகின்றது. (72)

வருடாந்த உற்சவம்

(பண்டத்தரிப்பு) பெரியவிளான் வடசேரி வீக்கினேஸ்வரர் ஆலய வருடாந்த உற்சவம் நேற்றுக் கொடியேற்றத்துடன் ஆரம்பமாகியுள்ளது. தொடர்ந்து உற்சவங்கள் நடைபெற்று எதிர்வரும் மே மாதம் 8ம் திகதி செவ்வாய்க் கிழமையன்று தேர் உற்சவமும், மறுநாள் புதன்கிழமையன்று தீர்த்த உற்சவமும் நடைபெறவுள்ளது. (72)

நமது மூலவளங்கள்

(6-ம் பக்கத் தொடர்ச்சி) “தற்போதைய பொதுக் கல்விப் பாடத்திட்டங்களும், உயர்தரக் கல்வி பாடத்திட்டங்களும், பல்கலைக்கழகக் கல்வித்திட்டங்களும் தமது பங்களிப்பைச் சரிவரச்செய்ய யாத காரணமே இளைஞர்களின் அவல நிலைக்குக் காரணமாகும். “பொதுக்கல்வித் திட்டமானது, மாணவர் வாழ்க்கைக்குத் தயாராகும் நிலையிலிருந்து விலகி பல்கலைக்கழகத்துக்கும், சான்றிதழுக்கும் மாணவரைத் தயாராக்குவதிலேயே முனைந்தது. “தொழில் நுட்பப் பயிற்சி அளிக்கும்போது பல்வேறு தரங்களுக்கும் ஆட்கள் தேவை என்பதை மனதிற்கொண்டு பயிற்சிகளும், பயிற்சி நிலையங்களும் நிர்மாணிக்கப்பட வேண்டும். இலங்கையானது எல்லாத் தொழில்களையும் தன்னியக்க, இயந்திரமயமாக்கக்கூடிய நிலையிலும் இல்லை. அல்லது கம்பியூட்டர் மயப்படுத்துக்கூடிய நிலையிலும் இல்லை என்பதையும் மனதிற்கொள்ள வேண்டும் என்றார். (153)

தஞ்சாவூரில் தங்கம் கடத்திய மேதினக் கூட்டம்

இலங்கைத் தமிழர் கைது

(தஞ்சாவூர்) தஞ்சாவூரில் 7 லட்சம் ரூபா இரு இலங்கைத் தமிழர்கள் பெறுமதியான தங்கத்தைக் பிளாஸ்டிக் படகு ஒன்றில் கடத்த முயற்சிசெய்த இரு வந்து கரையில் இறங்கினார்கள் இலங்கைத் தமிழர்கள் கைது அவர்களைக் கைதுசெய்து, செய்யப்பட்டார்கள்.

தஞ்சாவூர், மாவட்டத்தில் உள்ள கோடிக்கருகில் தங்கம் கடத்தப்படுகிறது என்ற தகவலைத் தொடர்ந்து சங்க அதிகாரிகள் மறைவிடம் ஒன்றில் பதுங்கி இருந்தார்கள்.

அவர்கள் எதிர்பார்த்தபடி, சமார் 7 லட்சம் ரூபா பெறுமதியான இத்தங்கத்தை இறந்தியாவுக்குள் கடத்த முயற்சித்ததாக இருவரையும் கைது செய்துள்ளதுடன், பிளாஸ்டிக் படகும் பறிமுதல் செய்யப்பட்டுள்ளது.

சமார் 7 லட்சம் ரூபா பெறுமதியான இத்தங்கத்தை இறந்தியாவுக்குள் கடத்த முயற்சித்ததாக இருவரையும் கைது செய்துள்ளதுடன், பிளாஸ்டிக் படகும் பறிமுதல் செய்யப்பட்டுள்ளது.

வடமராட்சியில் சிறுநூர் அவைகள்

(புலோலி) வடமராட்சிப் பிரதேசத்தில் சிறுநூர் அவைகள் அமைக்கப்பட்டுள்ளன.

தமிழ்நாட்டிலிருந்து புலிகளால் அமைக்கப்பட்ட இச்சிறுநூர் அவைகள் வடமராட்சி கிழக்கு, வடமராட்சி வடக்கு வடமராட்சி தென் மேற்கு ஆகிய உதவி அரசாங்க அதிகார பிரிவுகளில் அமைக்கப்பட்டுள்ளன. (61)

ஜனாப அலீஸ்

(1-ம் பக்கத் தொடர்ச்சி) கனடா-இலங்கைத் தொடர்பு கொண்டிருந்தார்.

சுதந்திரத்தின் பிறகு முதலாவது பாராளுமன்றத்துக்கு இலங்கை-இந்திய காங்கிரஸ் பிரதிநிதியாக தெரிவு செய்யப்பட்டார்.

இதன் பின்னர் 1960-ம் ஆண்டு ஜூலை மாதத்தில் பாராளுமன்றத்துக்கு மீண்டும் தெரிவு செய்யப்பட்டார்.

ஜெனீவாவில் சர்வதேச தொழில் ஸ்தாபனத்தின் மாநாட்டில் சுதந்திரமடைந்த இலங்கையின் முதலாவது பிரதிநிதியாகப் பங்கு பற்றினார்.

இலங்கை-இந்திய காங்கிரஸின் ஸ்தாபகராக விளங்கிய ஜனாப அலீஸ் ஜனநாயக தொழிலாளர் காங்கிரஸை ஆரம்பித்து அதன் தலைவராக இறுதிவரை விளங்கினார்.

ஜனாபதி திரு. ஆர். பிரேமதாசாவின் கூட்டப்பட்ட சர்வகட்சி மாநாட்டில் பங்கு பற்றி ஆக்கப் பூர்வமான யோசனைகளையும் அவர் தெரிவித்திருந்தார்.

உணவு முத்திரை

(பண்டத்தரிப்பு) சண்டிலிப்பாய் உதவி அரசாங்க அதிகார பிரிவில் புதிய ஐந்தாவது கட்ட உணவு முத்திரைகள் அவ்வப்பகுதி கிராம சேவை அலுவலர்களினால் வழங்கப்பட்டு வருகின்றது.

வெளி நாடுகளில் வேலை வாய்ப்புகளைப் பெற்றவர்களினதும் மற்றும் வசதி படைத்தவர்களினதும் உணவு முத்திரைகள் இனம் காணப்பட்டு அவற்றை வழங்குவதை கிராம சேவை அலுவலர்கள் நிறுத்தி வருகின்றனர்.

சேர் பொன்.

(1-ம் பக்கத் தொடர்ச்சி) யொன்று அடுத்த மாதத்தில் இராமநாதன் கல்லூரிவளவில் அமைக்கப்படவிருக்கின்றது. மருதமலம் கல்விக்கோட்டம் உதவி கல்விப்பணிப்பாளர் திரு. இ. க. குலசேகரன் இத்தகவலைத் தெரிவித்தார்.

மாண்புமாய் இந்துக்கல்லூரி மண்டபத்தில் மாண்புமாய் வட்டார அதிகாரிகள் கலந்துகொண்ட கருத்தரங்கொன்றுக்குத் தலைமைதாங்கி உரை நிகழ்த்துகையிலேயே அவர் மேற்கண்ட தகவலைத் தெரிவித்தார்.

தமிழில் கருமங்களைச் செய்வது பற்றியும் அவர் தமது உரையின் போது விளக்கிக்கூறினார்.

இக்கருத்தரங்கில் கல்வி அதிகாரி திரு. நா. கணேசபிள்ளை, கல்விதிகாரி திருமதி ஏ. துரைசிகம் ஆகியோரும் பங்குபற்றினார்கள். (139)

ஷார்ஜா கிரிக்கெட்: பாகிஸ்தானிடம் இலங்கை தோல்வி

(ஷார்ஜா) ஷார்ஜாவில் நடைபெறும் 'ஷார்ஜா கிரிக்கெட்' வெற்றிக் கிண்ணத்துக்கான சுற்றுப் போட்டியில் நேற்று நடைபெற்ற ஆட்டத்தில் இலங்கை அணி பாகிஸ்தான் அணிக்கு 1-0 தோல்வியுற்றது.

முதலில் துடுப்பெடுத்தாடிய பாகிஸ்தான் அணி 50 ஓவர்களில் 8 விக்கெட்டுகள் இழப்பிற்கு 311 ஓட்டங்களை எடுத்தது.

இலங்கை அணி 48-வது ஓவரில் சகல விக்கெட்டுகளையும் இழந்து 221 ஓட்டங்களை மட்டுமே எடுத்தது.

விபத்துக்கள்

(யாழ்ப்பாணம்) யாழ்ப்பாணம் நாவலர் வீதியில் இடம்பெற்ற மோட்டார் சைக்கிள்-சைக்கிள் விபத்தில், சைக்கிளில் வந்தவரான பங்குநிவைச் சேர்ந்த தவமலர் செல்வராசா (வயது 24) என்பவர் படுகாயம் அடைந்தார்.

கிளிநொச்சியில் கிளிநொச்சி கனகாம்பிகைக் குளத்தில் இடம்பெற்ற மோட்டார் சைக்கிள் - டிராக்டர் விபத்தில் மோட்டார் சைக்கிளில் சென்றவர்களான பரந்தனைச் சேர்ந்த சிவலிங்கம் நாகராசா (வயது 19), இராமணி துரைராசா (வயது 38) ஆகிய இருவரும் காயமடைந்தனர்.

ஓமந்தையில் ஓமந்தையில் நேற்று இடம்பெற்ற டிராக்டர் விபத்தொன்றில் ஓமந்தையைச் சேர்ந்த கறுப்பையா வேலு என்பவர் காயமடைந்தார்.

தாவடியில் தாவடியில் நேற்று இடம்பெற்ற டிராக்டர்-சைக்கிள் விபத்தொன்றில், தாவடி வடக்கைச் சேர்ந்த மாரிமுத்து சண்முகரத்தினம் (வயது 35) என்பவர் காயமடைந்தார்.

யாழ்ப்பாணம் யாழ்ப்பாணம் ஆரியகுளம் சந்தியில் நேற்று இடம்பெற்ற வ.பி.பொ.ச.பஸ் - மினி பஸ் விபத்தில், பண்டத்தரிப்பைச் சேர்ந்த துரைராசா குரான்தாஸ் (வயது 18) என்பவர் படுகாயமடைந்தார்.

காயமடைந்தவர்கள், யாழ்ப்பாணம் ஆஸ்பத்திரியில் அனுமதிக்கப்பட்டுள்ளார்கள். (56)

இயக்கச்சியில் இயக்கச்சியில் இடம்பெற்ற மோட்டார் சைக்கிள் விபத்தொன்றில் இயக்கச்சியைச் சேர்ந்த கனகசிங்கம் அருந்தவலிங்கம் (வயது 26) என்பவர் படுகாயமடைந்தார்.

யாழ்ப்பாணம் யாழ்ப்பாணம் ஆஸ்பத்திரிக்கு முன்பாக இடம்பெற்ற மோட்டார் சைக்கிள் விபத்தொன்றில், யாழ்ப்பாணம் ஆஸ்பத்திரி தாதிகள் பயிற்சி பாடசாலை மாணவியான தானையடிசைச் சேர்ந்த நடராசமணி மார்க்கண்டு (வயது 30) படுகாயமடைந்தார்.

நீர்வேலியில் நீர்வேலியில் இடம்பெற்ற லொறிவிபத்தொன்றில் சிறப்பு பிட்டி தெற்கைச் சேர்ந்த ஜயம்பிள்ளை தாஸன் (வயது 16) என்பவர் படுகாயம் அடைந்தார்.. (56)

கடற்றொழிலாளர் பிரச்சனைகளை ஆராய கலந்துரையாடல்

(யாழ்ப்பாணம்) கடற்றொழிலாளரின் பிரச்சனைகளும் எதிர்கால நடவடிக்கைகளும் என்னும் விடயம் பற்றி தமிழீழ விடுதலைப் புலிகள் மக்கள் முன்னணியினரும் கடற்றொழிலாளர் கூட்டுறவுத் திணைக்கள உயர் அதிகாரிகளும், மக்கள் பிரதிநிதிகளும் இணைந்து நடாத்தவிருக்கும் கலந்துரையாடல் மே மாதம் 3-ந் திகதி பிற்பகல் 2 மணிக்கு யாழ்ப்பாணம் மனோகராப் படமாளிகையில் நடைபெறவிருக்கிறது.

இக் கலந்துரையாடலில்

புலிகள்

(1-ம் பக்கத் தொடர்ச்சி) புலிகள் தரப்பில் அரசியல் ஆலோசகர் டாக்டர் அன்ரன் பாலசிங்கம், விடுதலைப் புலிகள் மக்கள் முன்னணிச் செயலாளர் நாயகம் திரு. யோகரட்னம் யோகி ஆகியோரும் அரசு தரப்பில் அமைச்சர் ஜனாப ஏ. சி. எஸ். ஹமீதும் இதில் கலந்துகொண்டதாகவும் தெரியவருகிறது.

எமது மீனவர்களை

(1-ம் பக்கத்தொடர்ச்சி) தொடர்ந்தும் மீன் வலைகளை அறுப்பதிலும், மீன்களைக் களவாடிச் செல்லுவதிலும் ஈடுபட்டு வந்தார்கள்.

இன்றும் மீன் வலைகளை அறுப்பதும், களவாடுவதும் தொடர்கின்றது. அது மட்டுமல்லாமல் எமது மீனவர்கள் கடலில் தாக்கப்படுகின்றனர். தமிழ்நாட்டில் எதிர்க்கட்சிகள் கூச்சலிடுவதுபோல நாம் யாரையும் இந்திய எல்லைக்குள் வந்து கூட்டிச் செல்லவில்லை.

தமிழீழ மீனவர்கள், 83ம் ஆண்டு தொடக்கம் மீன் பிடிக்கமுடியாமல் தடுக்கப்பட்டார்கள். தடையை மீறி மீன் பிடிக்கச் சென்ற பலர் சிறி லங்கா கடற்படையால் சுடப்பட்டு இறந்துள்ளனர். 87ம் ஆண்டு இந்தியப் படைவந்த பின்பு மீனவர்கள் முழுமையாக மீன் பிடிக்கத் தடை செய்யப்பட்டார்கள்; சுடப்பட்டார்கள்.

இன்று 7 ஆண்டுகளின் பின் தமிழீழ மீனவர்கள் கடலில் மீன்பிடிக்கச் செல்கிறார்கள் வங்கியிலும் மற்றும் தனிப்பட்டோரிடமும் கடன்பெற்று வலைகள் வாங்கி இவர்கள் மீன் பிடித்து வருகின்றார்கள்.

எமது மீனவர்கள் சிங்களப் படையால் கொல்லப்பட்டார்கள் மீன்பிடிக்கத் தடை செய்யப்பட்டார்கள். இந்தியப் படையால் கொல்லப்பட்டார்கள். மீன் பிடிக்கத் தடை செய்யப்பட்டார்கள். இன்று எமது சகோதர தமிழக மீனவர்களால்தான் தொல்லைக்குள் ளாகின்றார்கள்.

இன்று பல ஆண்டுகளுக்குப் பின் எமது மீனவர்கள் மீன்பிடிக்கச் செல்கின்றார்கள். அவர்களின் கடந்தகால கஷ்டங்களை தமிழ்நாடு மீனவர்கள் புரிந்து கொள்ளவேண்டும்.

கேட்டுக் கொள்கின்றது.

யாழ்ப்பாணம் விடுதலைப் புலிகள் முன்னணியினரும், கடற்றொழிலாளர் கூட்டுறவுத் திணைக்கள உயர் அதிகாரிகளும், கடற்றொழிலாளர் தாபன உயர் அதிகாரிகளும், மாவட்ட மாதிரி செயலக கடற்றொழிலாளர் பொறுப்பாளர் ஆகியோரும் கலந்துகொள்ளவிருக்கிறார்கள்.

இராஜேஸ்வரி அம்

மகோற்சவம்

(யாழ்ப்பாணம்) மாவட்டபுரம் வீதியில் இராஜேஸ்வரி அம்மகோற்சவம் இன்று தங்கிழை கொண்டுவந்தது. ஆரம்பமாகிப் பத்து நாட்களாகும். மே 8-ம் தேர்த் திருவிழாவும், 9-ம் தேர்த்தோற்சவமும் பெறும்.

திருட்டுப் பொருட்கள் சிக்கின!

(மன்னார்)

அண்மையில் மன்னார் சவேரியார் ஆண்கள் கையில் களவாடப்பட்ட தபையுடைய பொருட்கள், தொலைபேசிகள், சுவர் மணிக்கூடு ஆகியவற்றின் விடுதலை அதிகாரிகள் விசேட அதிரடிப் படைகளைக் கொண்டு தலைவாகியுள்ளனர். அவரைத் தவிர நடவடிக்கையில் ஈடுபட்டவர்கள்.

மேதினம் வலிகா

(1-ம் பக்கத் தொடர்ச்சி) மைதானத்தில் இருந்து பகல் இரண்டு மணிக்குப் பமாகும்.

இவ்வாறு ஊர்வலம் வரும் உதவி அரசாங்க உயர் பிரிவுகளை அடங்கிய இரங்கும்: நல்லூர், யாழ்ப்பாணம், கோப்பாய், வெளிப்பளை, சண்டிலிப்பாய், காணை, உடுவில்.

தெல்லிப்பளையிலிருந்து ஊர்வலம் வரும் ஆரம்பமாகி காங்கேசன்துறை வழியாக வந்து ஆஸ்பத்திரி ஊடாக சென்று மீது சாரவீதி வழியாக மத்திய கல்லூரி மைதானத்தை வந்ததையும்.

மேதினக் கூட்டம் மா 5-30 மணியளவில் ஆரம்பமாகும். இம்மேதின வைத்தல் சகல தமிழ்நாட்டினரும், தொழிலாளர்களையும் கலந்து கொள்ளுமாறு வாகாமம் விடுதலைப் புலிகள் மக்கள் முன்னணி அன்புடன் கேட்டுக் கொள்கின்றது.

எமது நேற்றைய வெளியீடுகள்

- (1) ★ அனில்கபூர் ★ லட்சுமி ★ கிரண் ப்பிரியா ஓப்ரியா (ஓரிஜினல்)
- (2) ★ கார்த்திக் ★ சித்தார்த்தா ★ ராதாரவி உன்னைச் சொல்லிக் குற்றமில்லை
- (3) ★ எம்.ஜி.ஆர். ★ நம்பியார் ★ ஜெயலலிதா காலத்தை வென்றவன் (ஓரிஜினல்)

குணம்
ஹிட்யோ சென்சார்
42, மணிக்கூட்டு வீதி, யாழ்ப்பாணம்

4-வது ஆண்டு நினைவஞ்சலி

பிறப்பு	மறைவு
1960	1986
—	—
01	04
—	—
28	30

குலேந்திரன் [சங்கரலால்]

இளவயது முதற் கொண்டு இன் தமிழர் நலம்பேணி உளத்திலே வலுவோடு உருவான காந்தியத்தின் பலத்தோடு பணியாற்றி பண்புடையோர் மத்தியிலே நலமாக நிறைந்திருக்கும் தகையோனே குலேந்திரா! ஏற்றியொரு இலட்சியத்தை இனத்துக்காய்ப் போராடி நீந்தியவா குலேந்திரா விடெம்மை நீ பிரிந்து விரைந்தாலும் நான்காண்டு முட்டுகின்ற துயரோடு சொட்டுகின்றோம் கண்ணீர்பா

குடும்பத்தினர்.

(சி-3808)

இப்பத்திரிகை "சுழ்நாடு" லிமிட்டெட் ஸ்தாபனத்தாரால் யாழ்ப்பாணம் சிவன்கோவில் மேற்கு வீதி, 63-ம் இலக்கத்திலுள்ள அவர்களது அச்சகத்தில் 1990-ம் ஆண்டு சித்திரை மாதம் 30-ம் திகதி அச்சிட்டு வெளியிடப்பட்டது.

Registered as a News Paper at the General Post Office Sri Lanka under number B/100306/81.